

पीएम-ईएसटीआईसी 2025

प्रधानमंत्री नरेन्द्र मोदी ने कहा कि भारत अब प्रौद्योगिकी का सिर्फ एक उपभोक्ता नहीं, बल्कि यह प्रौद्योगिकी परिवर्तन का नेता बन चुका है। नई दिल्ली के भारत मंडपम में आज उभरते विज्ञान तथा प्रौद्योगिकी नवाचार सम्मेलन 2025 का उद्घाटन करते हुए श्री मोदी ने कहा कि प्रौद्योगिकी में देश का विकास एक नियमित क्रम का सिर्फ अनुपालन नहीं, बल्कि इसमें तेजी से वृद्धि हो रही है। प्रधानमंत्री मोदी ने कहा कि सरकार देश में नवाचार के आधुनिक तंत्र निर्मित करने के लिए अनुसंधान को सुगम बनाने पर ध्यान केन्द्रित कर रही है। उन्होंने कहा कि विश्व के सबसे अधिक सफल डिजिटल सार्वजनिक बुनियादी ढांचे को देश में निर्मित किया गया है।

प्रधानमंत्री-अनुग्रह

प्रधानमंत्री नरेन्द्र मोदी ने तेलंगाना के रंगारेड्डी जिले में दुर्घटना में मरने वालों के प्रति दुःख व्यक्त किया है। उन्होंने घायलों के शीघ्र स्वस्थ होने की कामना की। प्रधानमंत्री ने मृतकों के निकटतक परिजनों को प्रधानमंत्री राहत कोष से दो-दो लाख रुपये की अनुग्रह राशि देने की भी घोषणा की। घायलों को 50-50 हजार रुपये दिए जाएंगे।

जीएसटी

जीएसटी उत्सव के अंतर्गत लागू की गई संशोधित जीएसटी दरों से देश भर के कई क्षेत्रों में लोगों को लाभ हो रहा है। नरेन्द्र मोदी सरकार ने इसे 22 सितंबर को शुरू

किया था। इस श्रृंखला में आज बात करते हैं कृषि क्षेत्र में नई जीएसटी दरें किसानों के लिए कैसे मददगार साबित हो रही हैं।

VO

किसानों को बड़ी राहत देने के लिए सरकार ने नई जीएसटी सुधारों के तहत कृषि क्षेत्र में महत्वपूर्ण कर कटौती की है। 18 सौ सीसी से कम क्षमता वाले ट्रैक्टरों पर जीएसटी की दर 12 प्रतिशत से घटकर 5 प्रतिशत कर दी गई है। ट्रैक्टरों पर जीएसटी में कमी से उनकी खरीद मूल्य में कमी आई है, जिससे छोटे और मध्यम पैमाओं के किसानों के लिए ट्रैक्टर अधिक किफायती हो गए हैं। जैव कीटनाशक, सूक्ष्म पोषक तत्व, ड्रिप सिंचाई प्रणाली और स्प्रींकलर सहित कई अन्य उपयोगिताओं तथा खेती के लिए विभिन्न कृषि मशीनों पर जीएसटी की दर 12 प्रतिशत घटकर 5 प्रतिशत कर दी गई है। यह कर कटौती कृषि में मशीनीकरण को बढ़ावा देती है और शारीरिक श्रम लागत को काम करती है। ईशानी के साथ आदर्श, आकाशवाणी समाचार दिल्ली।

समाधान योजना

मुख्यमंत्री डॉ. मोहन यादव ऊर्जा विभाग द्वारा लागू की जा रही समाधान योजना 2025-26 का आज शुभारंभ किया। ऊर्जा मंत्री प्रद्युम्न सिंह तोमर ने बताया कि विलंबित बिल के भुगतान पर सरचार्ज में भारी छूट दी गयी है, जो 3 नवम्बर से 28 फरवरी, 2026 तक रहेगी। पहला चरण 3 नवम्बर से 31 दिसम्बर, जिसमें 60 प्रतिशत से 100 प्रतिशत सरचार्ज माफ रहेगा। दूसरा चरण एक जनवरी से 28 फरवरी, तक होगा, जिसमें 50 प्रतिशत से 90 प्रतिशत तक सरचार्ज माफ रहेगा। भुगतान विकल्प में एकमुश्त भुगतान पर अधिकतम छूट और 6 किश्तों में भुगतान की आसान सुविधा रहेगी।

महिला क्रिकेट

कल रात नवी मुंबई में आईसीसी महिला विश्व कप के फाइनल में भारत ने दक्षिण अफ्रीका को 52 रन से हरा कर पहली बार विश्व कप अपने नाम किया।

राष्ट्रपति द्रौपदी मुर्मु ने भारतीय टीम को बधाई देते हुए कहा कि यह ऐतिहासिक उपलब्धि महिला क्रिकेट को और भी ऊंचाई पर ले जाएगी। उपराष्ट्रपति सी.पी. राधाकृष्णन ने सोशल मीडिया पोस्ट में कहा कि भारतीय टीम की लगन, कौशल और अदम्य उत्साह ने देश का नाम ऊंचा किया। प्रधानमंत्री ने सोशल मीडिया

पोस्ट में कहा कि भारत का प्रदर्शन अद्भुत कौशल और आत्मविश्वास से भरपूर था । वही मुख्यमंत्री डॉ. मोहन यादव ने कहा कि.....

अब कुछ समाचार संक्षेप में –

- नर्मदापुरम में मां नर्मदा और तवा नदी के संगम स्थल बांद्राभान में कार्तिक पूर्णिमा के अवसर पर लगने वाला 4 दिवसीय बांद्राभान मेला आज से शुरू हो गया है।
- राष्ट्रीय स्वयं सेवक संघ के शताब्दी वर्ष के उपलक्ष्य में कल शाम आगरमालवा जिला मुख्यालय पर बाल स्वयं सेवको ने कतारबद्ध होकर पथ संचलन निकाला।

.....